

آندھرا پردیش کی زمینی ہیئت

زمین جس پر ہم رہتے بستے ہیں نہ مکمل سطح ہے اور نہ ہی یکسانیت رکھتی ہے۔ بلکہ اس کی مختلف شکلیں اور بلندیاں ہیں۔ بعض مقامات پر وہ پہاڑوں اور کوہستانوں کی تشکیل کے لیے بلندی اختیار کرتی ہے جو شدید ڈھلانوں والے ہوتے ہیں اور بعض مقامات پر بڑے وسیع ہموار خطے اور نشیبی علاقے بھی ہوتے ہیں۔ آپ نے کبھی سفر کے دوران دیکھا ہوگا کہ مختلف مقامات کی بلندی الگ الگ ہوتی ہے۔ ان ہی کو کسی خطے کی نمایاں اشکال کہا جاتا ہے۔

ہیں۔ لیکن یہ خطے اپنی بلندی کے باوجود کافی سطح ہوتے ہیں جن میں کہیں کہیں پہاڑ پائے جاتے ہیں۔ ان میں کئی مقامات پر نشیب و فراز ہوتے ہیں لیکن پہاڑوں کی طرح سیدھے اور شدید ڈھلان نہیں پائے جاتے۔ تنگناہ اور راکسیما کے بڑے حصے سطح مرتفع کے خطے ہیں جو سطح مرتفع دکن کہلاتا ہے۔ حیدرآباد اور سکندرآباد بھی اسی سطح مرتفع میں واقع ہیں۔

زمینی ہیئت تین طرح کی ہوتی ہے۔ پہاڑ میدان اور سطح مرتفع۔ آپ نے بھی پہاڑ دیکھے ہوں گے۔ یا کسی پہاڑی سلسلے میں کسی مقام پر گئے ہوں گے۔ پہاڑ انتہائی بلند ہوتے ہیں اور ان میں شدید ڈھلان پائے جاتے ہیں۔ جب کہ ہموار زمین ان پر بہت کم ہوتی ہے۔ وائی۔ ایس۔ آئی کڑپہ، چتور، کرنول، محبوب نگر اور وجے نگر کے اضلاع میں

اونچے پہاڑی سلسلے نظر آتے ہیں۔

ویلی کے کونڈہ اور نلامائی سلسلوں کے شیشا چلم اور پانی کونڈہ پہاڑ ہیں۔ ان پہاڑوں کی وادیوں کے درمیان سے دریا نینیں مثلاً پناڑ کرشنا اور گوداوری بہتی ہیں۔ سطح مرتفع بھی بلند زمینی خطے



شکل 4.1 پہاڑیاں



شکل 4.2 میدان

دریائے کرشنا، گوداوری کا منبع مغربی گھاٹ کے پہاڑی خطوں میں ہے۔ یہ دریاں وہاں سے نکل کر سطح مرتفع دکن میں بہتی ہیں اور وسیع وادیوں کی تشکیل کرتے ہوئے خلیج بنگال میں جا گرتی ہیں۔

آگے آنے والے ابواب میں ہم ان زمینی اشکال اور وہاں کے لوگوں کے رہن سہن اور طرز زندگی کے بارے میں مزید اکتساب حاصل کریں گے۔

♦ پہاڑی میدان اور سطح مرتفع کی تصویروں کو دیکھیے کہ ان میں سے کون سی آپ کے علاقے سے مشابہت رکھتی ہیں۔

♦ آندھرا پردیش کے نقشہ کو دیکھیے جو زمین کی اشکال کو ظاہر کرتا ہے۔ ذیل کے اضلاع میں کون سے سطح مرتفع میں واقع ہیں معلوم کریں؟ نیلور، ورنگل، چتور، کرنول، عادل آباد، گنٹور، کرشنا، کڑپہ، کرنول۔

♦ کن اضلاع میں نالا ملائی پہاڑیاں، ویلی کنڈہ پہاڑیاں اور بائی سن پہاڑیاں واقع ہیں؟

دوسری طرف میدان تھوڑے سے ڈھلان کے ساتھ ایک ہموار زمینی خطے ہوتے ہیں۔ آندھرا پردیش کے کئی اضلاع میدانوں میں واقع ہیں۔ یہ میدان مشرقی ساحلی میدان کہلاتے ہیں۔ یہ ہندوستان کے مشرقی حصے میں اور خلیج بنگال کے ساحل پر ہیں۔

آندھرا پردیش بھی مختلف نمایاں خصوصیات رکھتا ہے صفحہ 31 پر نقشہ 4.5 کو دیکھیے۔ ہماری ریاست کے مغربی حصے میں سطح مرتفع دکن، وسطی مشرقی حصے میں مشرقی گھاٹ اور مشرقی حصے میں مشرقی ساحلی میدان ہیں۔ جس کے نشیبی حصے خلیج بنگال سے ملے ہوئے ہیں۔ میدانی علاقے عموماً بہت زرخیز اور قابل بود و باش ہوتے ہیں۔ کئی شہر مثلاً نیلور، مچھلی پٹنم، وشاکھا پٹنم، کاکا ناڈا اور سریکا کولم ان میدانوں میں واقع ہیں۔



شکل 4.3 سطح مرتفع کے زمینی خطے

- ♦ آپ کے خیال میں دریاؤں پر بنے ڈیم ڈیلٹا (دوآبہ) کی مٹی کو کس طرح متاثر کرتے ہیں؟
- ♦ کرشنا اور گوداوری میں ڈیلٹا (دوآبہ) کے تحت آنے والے اضلاع کے نام معلوم کریں؟
- ♦ اُن دو اہم شہروں کے نام بتائیں جہاں سے دو ڈیلٹا (دوآبہ) شروع ہوتے ہیں؟
- ♦ دریائے کرشنا مغربی گھاٹ کے مہابلیشپور نامی مقام سے نکلتی ہے۔ کرشنا کے خلیج بنگال میں ملنے تک راستے میں کئی چھوٹی ندیاں دریائے کرشنا میں شامل ہو جاتی ہیں۔
- ♦ دریائے کرشنا میں ملنے والی کوئی دو چھوٹی ندیوں کی شناخت کیجیے۔
- ♦ دریائے کرشنا پر تعمیر کردہ دو بڑے ڈیموں کی نشان دہی کیجیے۔



شکل 4.4 کرشنا اور گوداوری دوآبہ

ایک نظر تمام ذیلی سرخیوں اور تصویروں پر ڈالیں تاکہ میدانوں میں رہنے والے عوام کی زندگی کے بارے میں اندازہ حاصل کر سکیں۔

آندھرا پردیش کے میدان

ہماری ریاست میں طویل و عریض میدان واقع ہیں جو ساحلی میدان کہلاتے ہیں۔ یہ میدان شمال میں ضلع سریکا کولم سے جنوب میں پٹی کٹ جھیل تک پھیلے ہوئے ہیں۔

اٹلس یا آندھرا پردیش کا ایک نقشہ لیجیے۔

♦ اس میں ساحلی اضلاع کی نشان دہی کیجیے۔

♦ اس میدانی خطے سے بننے والے اہم دریا کون

سے ہیں؟

♦ ساحلی میدان کے مشرقی سمت میں کیا واقع ہے؟

ہماری ریاست کے دو اہم دریا کرشنا اور گوداوری


مغربی گھاٹ سے بہتے ہوئے وسیع ڈیلٹا بنانے کے بعد سمندر میں گرتے ہیں۔ کیا آپ نے ان دریاؤں کو ساحلی میدان میں دو مثلث بناتے ہوئے دیکھا ہے؟

ڈیلٹا

دریا سمندر میں ملنے سے پہلے بڑی تعداد میں چھوٹی ندیوں میں تقسیم ہو جاتی ہیں۔ یہ بہت ساری ریت اور مٹی اس علاقہ میں چھوڑ جاتی ہیں، جو ڈیلٹا بناتے ہیں۔ یہ عام طور پر ایک مثلث بناتے ہیں۔ ہر سال دریا کا بہتا ہوا پانی اپنے ساتھ مٹی، درختوں کے سڑے گلے پتے (فوسودے پتے، پودے وغیرہ) کو ان علاقوں میں چھوڑتے ہیں۔ اس طرح ہر سال یہ بہتا پانی ڈیلٹا کی مٹی کو زرخیز کرتا ہے۔



شکل 4.5 آندھرا پردیش کی طبعی خصوصیات کو ظاہر کرنے والا نقشہ



شکل 4.6 ہندوستان کے جنوبی سطح مرتفع کا علاقہ

دریائے کرشنا کے ڈیلٹا کا ایک گاؤں پناما کورو

ہم ڈیلٹا کے گاؤں میں لوگوں کی طرز زندگی دیکھنا چاہتے تھے۔ اس لیے ہم نے وجے واڑہ سے سفر کا آغاز کیا اور اویور ٹاؤ جا پہنچے۔ یہاں کی زمین ہموار سطح ہے۔ اس میں کوئی نمایاں نشیب و فراز نہیں ہیں۔ ہم نے کئی نہروں اور نالوں کو پار کیا۔ جن کے دونوں طرف ہرے بھرے درختوں کی قطاریں تھیں۔

نہر بندر



پناما کورو پہونچنے کے لیے اویور سے تقریباً تین کلومیٹر کی مسافت کے بعد ہم نے نہر بندر کو عبور کیا۔ دریائے کرشنا کے پرکاشم ڈیم سے نہر بندر شروع ہوتی ہے۔ یہ نہر گاؤں کے شمال مغرب سے شروع ہو کر جنوب مشرق کی جانب بہتی ہے۔ اس نہر کے پانی کو چھوٹے چھوٹے نالوں کے ذریعے کھیتوں میں پہنچایا جاتا ہے۔ پناما کورو گاؤں، دریائے کرشنا (جو گاؤں کے مغربی سمت چند کلومیٹر کے فاصلے پر واقع ہے) اور نہر بندر کے درمیان واقع ہے۔

شکل 4.8 بندر کنال کے کنارے واقع جھونپڑیاں

پرکاشم ڈیم

شہر وجے واڑہ کرشنا ڈیلٹا کے ابتدائی سرے پر دریا کے شمالی ساحل پر واقع ہے۔ 1853ء میں انگریزوں نے وجے واڑہ کے قریب دریائے کرشنا پر ایک بندھ تعمیر کیا جسے اب پرکاشم ڈیم کہا جاتا ہے۔ اس بندھ سے پانی کو نہروں کے ذریعے کھیتوں میں موڑا جاتا ہے اور تقریباً بارہ لاکھ ایکڑ اراضی سیراب ہوتی ہے۔



شکل 4.7 پناما کورو کے میدانی خطے

مٹی

بارش اور آبپاشی

یہ علاقہ جون سے اکتوبر تک جنوب مغربی مانسون سے بارش حاصل کرتا ہے۔ نومبر سے مئی تک یہاں نسبتاً بہت کم بارش ہوتی ہے۔ اچھی سورج کی روشنی اور زیادہ درجہ حرارت کی وجہ سے تمام سال فصلیں اگانا ممکن ہے۔ تاہم اکتوبر کے بعد کوئی بارش نہیں ہوتی اس لیے ضروری ہے کہ زمین کو یا تو نہریا پھر کنوؤں یا تالابوں کے پانی سے سیراب کیا جائے۔ گاؤں کے مشرقی جانب کی زمینات کونہر کے پانی سے سیراب کیا جاسکتا ہے۔ کیونکہ یہ نہر سے قریب اور نشیبی علاقے میں ہیں۔ شمالی اور مغربی سمت کی زمینات کی سطح بلند ہونے کی بنا پر ان کونہر کے پانی سے سیراب کرنا مشکل ہے۔ ایسی جگہوں پر کسان بوریل کا استعمال کرتے ہیں۔

پنما کورو میں زمین زیادہ تر زرخیز سیلابی کالی مٹی کی ہے۔ وہ مٹی جو دریاؤں کے تلچھٹ اور گارے سے بنتی ہے سیلابی مٹی یا Onda Bhoomi کہلاتی ہے۔ یہ مٹی وزنی اور زیادہ رطوبت کو سہارنے کی صلاحیت رکھتی ہے۔ اس میں کثیر مقدار میں مقوی اجزائے پائے جاتے ہیں۔ کیا آپ کے خیال میں ایسی زمینوں میں فصلوں کی کاشت اچھی ہوتی ہے؟

یہاں 15 فیٹ کی گہرائی تک کالی ریگڑ کی مٹی پائی جاتی ہے۔ اس میں بہت زیادہ چکٹنے کی صلاحیت اور رطوبت کو کافی عرصے تک برقرار رکھنے کی صلاحیت ہوتی ہے۔ جب یہ مٹی خشک ہو جاتی ہے تو اس میں شگاف پڑتے ہیں۔ جس کی وجہ سے اوپری پرتوں کی مٹی شگافوں میں پر جاتی ہے۔ اس طرح مٹی کے

اوپر نیچے ہونے کا عمل خود بخود ہوتا ہے جسے Self Ploughing کہا جاتا ہے۔ اس عمل سے مٹی کی زرخیزی میں اضافہ ہوتا ہے۔ گاؤں کے چند حصے جو دریا کے قریب مغرب اور جنوب میں ہیں ریتیلی مٹی رکھتے ہیں

اس علاقے کی زیادہ تر مٹی زرخیز ہوتی ہے اور اگر پانی دستیاب ہو تو ہر سال دو سے تین فصلوں کی کاشت ممکن ہے۔



♦ مٹی میں رطوبت کی سطح اور فصل کی پیداوار میں کیا تعلق ہے؟

♦ نہر، سڑک، گاؤں کے مرکز، مکانات اور جھونپڑیوں کی شناخت کرنے کے لیے گاؤں کے نقشہ کو دیکھیے۔

♦ پنما کورو گاؤں کے نقشہ میں بندر نہر سے لیے گئے کھیتوں کے نالوں کو دیکھیے اور دیکھیے وہ کس سمت بہ رہے ہیں۔

♦ اُس حصے کو ہاکی سارنگ کریں جسے آپ سمجھتے ہیں کہ نہروں کے ذریعہ سیراب کیا جاتا ہے۔

طوفان اور سیلاب

ضلع کرشنا ہماری ریاست کے شدید سیلاب زدہ اضلاع میں سے ایک ہے۔ ہر چند برسوں میں جب شدید بارش ہوتی ہے تو پانی کے ذخائر بھر جاتے ہیں تو زائد پانی کی نکاسی لازمی ہو جاتی ہے۔ اس وقت یہ پانی سیلاب کی صورت میں نشیبی گاؤں اور دیہاتوں میں داخل ہو جاتا ہے۔ یہ سیلاب عموماً تباہ کن ہوتے ہیں۔ مگر کبھی کبھار یہ پیداوار میں اضافے کا باعث بھی بنتے ہیں۔ طوفانوں کے باعث بھی سیلاب آتے ہیں۔ یہ طوفان سمندروں سے اٹھتے ہیں اور اپنے ساتھ شدید بارش اور تیز رفتار ہوائیں لاتے ہیں۔ جس کی وجہ سے درخت اور کچے مکانات گر جاتے ہیں۔ پنما کورو کے لیے یہ خوش بختی کی بات ہے کہ یہ گاؤں بلند سطح پر واقع ہے جس کی بناء پر 1997، 2006 اور 2009 کے بدترین سیلابوں کی بربادی سے بچا رہا۔



شکل 4.10 ایک بورویل دھان اور گنے کے کھیتوں کو

سیراب کرتے ہوئے

بہر حال ساحلی میدان میں پانی افراط سے پایا جاتا ہے۔ اگر پانچ ماہ بھی بارش اچھی ہو جائے تو دریاؤں میں موجود پانی کونہروں کے ذریعے کھیتوں تک پہنچا کر آبپاشی کی سہولت فراہم کی جاسکتی ہے۔ اس کے علاوہ وافر مقدار میں زیر زمین پانی بھی کم گہرائی میں دستیاب رہتا ہے۔ حالیہ برسوں میں اونچی سطح والی زمینات کو سیراب کرنے کے لیے بورویل سے آبپاشی کرنے کا رواج زیادہ مشہور رہا ہے۔ کیونکہ ان زمینات کونہروں سے سیراب کرنا کافی مشکل ہوتا ہے۔

- ♦ کیا آپ سوچ سکتے ہیں کہ ”سیلاب کیسے فائدہ مند یا نقصان دہ یا دونوں ہو سکتے ہیں؟“
- ♦ اپنے بزرگوں سے ماضی کے بڑے بڑے سیلابوں کے بارے میں اور اس وقت کی دشواریوں کے بارے میں معلوم کیجیے۔
- ♦ سیلابوں اور طوفانوں سے ہونے والے نقصانات کو ہم کس طرح گھٹا سکتے ہیں؟

فصلیں

تمام ساحلی میدانوں اور خصوصاً ضلع کرشنا میں دھان کی کاشت زیادہ کی جاتی ہے۔ اکثر زمینات میں جو نشیبی علاقوں (Pallam) میں ہوتے ہیں دھان کی کاشت کی جاتی ہے۔ بارش کے آغاز کے وقت یعنی جون اور جولائی کے مہینوں میں دھان کو تخم ریزی کی جاتی ہے۔ جسے Salva کہتے ہیں۔ اس عمل کے لیے عام طور پر چھوٹی کھاریاں بنا کر اس میں تخم ریزی کی جاتی ہے۔ دھان کے پودے (بجے) اگنے کے بعد انہیں

- ♦ کیا آپ کے علاقوں میں بھی جون سے اکتوبر کے درمیان بارش ہوتی ہے؟
- ♦ کیا آپ کے علاقے میں زراعت کے لیے مناسب مقدار میں بارش ہوتی ہے؟
- ♦ آپ کے علاقے اور کرشنا ڈیلٹا کے میدانی علاقوں میں پانی کی دستیابی کا تقابلی جائزہ لیں؟

میں فروخت کر کے آمدنی حاصل کرتے ہیں۔
 قدیم زمانے میں پناماکورو کے کسان بلند سطح کی
 زمینوں پر تور، مونگ اور باجرے کی کاشت کرتے تھے۔
 ان کی کاشت کے لیے پانی کی بہت کم ضرورت ہوتی ہے
 لیکن حالیہ عرصے میں مذکورہ بالا فصلوں کی بجائے گنے اور
 ترکاریوں کی کاشت کی جا رہی ہے جنہیں آبپاشی کی
 ضرورت ہوتی ہے۔

سبزیاں:

اس گاؤں کی بلند سطح والی زمینات اور ریتیلی مٹی والی
 زمینات ترکاریوں کی کاشت کے لیے موزوں ہیں۔ نشیبی
 زمینات میں دھان کی دوسری فصل کے لیے آبپاشی کی سہولت نہ
 ہو تو ترکاریاں اُگائی جاتی ہیں۔ عام طور سے بھنڈی، بیگن،
 دوٹڈے، ترائی، پتہ گوبھی کی کاشت کی جاتی ہے اور انہیں اوپور
 کے رعیتوبازار میں فروخت کیا جاتا ہے۔ گرما کے موسم میں بعض
 کسان جیلوگا پٹی پیرا کی کاشت کرتے ہیں۔ جسے سبز کھاد کے
 طور پر استعمال کیا جاتا ہے۔ یہ زمین میں نائٹروجن کے اجزاء کو
 بڑھاتے ہیں۔ 30 تا 40 دن کے بعد اس فصل کے پودوں کو
 زمین میں ملا کر ہل چلایا جاتا ہے۔ اس طرح وہ کھاد کے طور پر
 استعمال میں آتے ہیں۔

میوے کے باغ

دریائے کرشنا کے کنارے اور پناماکورو کے اوپری علاقوں
 میں ہم کئی میووں سے لدے درخت اور میوے کے باغ دیکھ
 سکتے ہیں۔ جیسے جام، سپوٹا، پاپائی۔ کسانوں نے ہمیں بتایا کہ دریا
 کے قریب زمین زیادہ ریتیلی ہوتی ہے اور ان زمینوں کی رطوبت
 کو برقرار رکھنے کی صلاحیت بہت کم ہوتی ہے۔ اس لیے ریتیلی
 زمینوں پر دھان کی فصلیں اچھی نہیں ہوتیں۔ یہاں میوے کے
 درختوں کی نشوونما بہتر انداز میں ہوتی ہے کیونکہ ان کی جڑیں
 زمین کی گہرائی تک پہنچتی ہیں اور کثرت سے پانی کو حاصل کرتی
 ہیں۔ اس لیے دریا کے قریب کی زمینات میوے کے درختوں کی
 کاشت کے لیے مناسب ہوتی ہیں۔



شکل 4.11 ہلدی گنے کے کھیت اور کیلے کے باغات

اکھاڑ کر اصل کھیتوں میں پارپودکاری (منتقل کرنے کا کام) کی
 جاتی ہے۔ دھان کی کثیر پیداوار کی خاطر وہ اعلیٰ قسم کے بیج
 استعمال کرتے ہیں۔ مثلاً ایم ٹی یو 2716، سورنا اور بی پی ٹی
 وغیرہ فصل کی کٹائی اکتوبر یا نومبر کے مہینے میں ہوتی ہے۔ اہم
 زرعی کام مثلاً ناگرنا، گاہنا اور بار برداری وغیرہ ٹریکٹروں کی مدد
 سے کیے جاتے ہیں۔ جب کہ پارپودکاری کا کام خواتین کرتی
 ہیں اور فصل کی کٹائی بھی مرد خواتین ہی کرتے ہیں۔ دسمبر کے
 مہینے میں سرمائی فصل بوئی جاتی ہے جسے دلوا کہا جاتا ہے۔ یہ
 دھان یا دال کی فصل ہوتی ہے۔

گذشتہ چند برسوں سے یہاں کے کسانوں نے دھان نے
 دھان کے بجائے گنے کی کاشت شروع کی ہے۔ گنے کی فصل 9
 ماہ سے ایک سال کے دوران تیار ہوتی ہے۔ اس کی کٹائی فروری
 یا مارچ کے دوران کی جاتی ہے۔ اس کے بعد پھر دوسری فصل کو
 اُگایا جاتا ہے۔ گنے کی کاشت میں سال بھر مصروفیت ہوتی ہے۔
 اس لیے اکثر مرد ہی اس میں مشغول ہوتے ہیں۔

گاؤں کے باشندے بلند سطح کے کھیتوں میں ہلدی، رتالو،
 موز وغیرہ اُگانے کی طرف راغب ہو رہے ہیں۔ انہیں بارش
 کے آغاز کے وقت بویا جاتا ہے اور فروری یا مارچ میں فصل کی
 کٹائی ہوتی ہے۔ گنا، ہلدی، رتالو اور موز کو گاؤں کے باشندے
 خود استعمال کرنے کے بجائے تجارتی فصل کے طور پر مارکت

آپاشی بازار اور نئی فصلیں

ہم نے دیکھا ہے کہ اُگائے جانے والے غذائی اجناس جیسے باجرہ، دھان اور دالوں کو معاشی فصلوں جیسے گنا، ترکاریوں، میوؤں اور ہلدی سے تبدیل کیا جا رہا ہے۔ یہ آپاشی کی ترقی کی وجہ سے ممکن ہو سکا ہے۔ کیونکہ ان فصلوں کو کافی مقدار میں پانی کی ضرورت ہوتی ہے، اور بیج و کھادوں کی خریدی کے لیے قرضوں کی دستیابی سے بھی ممکن ہو سکا ہے۔

- ♦ آپ کے خیال میں یہ تبدیلی کیونکر ہوئی؟
- ♦ آپ کے خیال میں یہ کس حد تک کسانوں کے لیے فائدہ مند ہے؟
- ♦ کیا یہ تبدیلی بھی کچھ مسائل پیدا کر سکتی ہے؟

زمین کی ملکیت، قول داری

پناما کورو میں تقریباً 750 خاندان ہیں۔ ان میں سے 10 خاندان 10 ایکڑ یا اُس سے زیادہ زمین رکھتے ہیں۔ تقریباً 150 خاندان 15 ایکڑ سے کم زمین رکھتے ہیں اور باقی خاندان کوئی زمین نہیں رکھتے۔ یا تو وہ زمین کو زمیندار کسانوں سے قول پر لیتے ہیں یا ان کے کھیتوں میں مزدوروں کے طور پر کام کرتے ہیں۔

♦ پناما کورو میں زمین کی قسمیں

(صحیح جواب پر نشان لگائیں)

(a) ریتیلی/پتھریلی (b) ریتیلی/چکنی (c) کالی/ریتیلی

♦ ان بیانات میں کونسا صحیح ہے

(a) ریتیلی مٹی رطوبت کو برقرار رکھتی ہے۔

(b) کالی مٹی زیادہ رطوبت رکھتی ہے۔

(c) کالی۔ ریتیلی زمین رطوبت کو برقرار رکھتی ہے۔

♦ پناما کورو کے کسان چاول _____ زمین پر

اُگاتے ہیں۔

♦ میوے کے باغ دریائے کرشنا کے کنارے پر ہیں

کیونکہ _____

♦ اگر آپ گاؤں میں رہتے ہیں تو وہاں یوریل کی

گہرائی کتنی ہے؟ پانی تک پہنچنے کے لیے آپ کتنی

تہوں تک کھودیں گے؟

♦ آپ کے علاقہ میں زمین کو کس طرح سیراب کیا جاتا ہے؟

مکانات

اُس گاؤں میں مختلف ذاتوں اور پیشوں سے وابستہ افراد بستے ہیں۔ گاؤں کے مرکزی حصے میں زمیندار اور متمول افراد رہتے ہیں۔ جب کہ دوسرے لوگ گاؤں کے اطراف و اکناف کی آبادیوں اور گاؤں کے جنوبی سمت نہر کے کنارے آباد ہیں۔ گاؤں کے مرکزی حصے میں ہم کو کرانہ دکانیں، بنک، آریم پی ڈاکٹر، دواؤں کی دکانیں، ویڈنگ کی دکانیں، نائی کی دکانیں اور چھوٹے ہوٹل وغیرہ ملتے ہیں۔



شکل 4.12 مزدوررتالوکاٹتے ہوئے

یہ کتاب حکومت آندھرا پردیش کی جانب سے مفت تقسیم کے لیے ہے

یہاں گاؤں کے مکانوں اور دوسری عمارتوں کا ایک مجموعہ ہے۔ نیچے کی تصویروں کو دیکھیے۔ ان کی چھتوں، دیواروں، احاطے کی دیواروں وغیرہ میں یکسانیت اور اختلافات کی نشاندہی کریں۔



شکل 4.14 جھونپڑی



شکل 4.13 کسانوں کے گھر



شکل 4.16 مکانات اور سڑکیں



شکل 4.15 کسانوں کے مکانات

نقل مقام کیا ہے۔ ان کا اہم پیشہ ٹوکریاں بنانا، چوہوں کو پکڑنا اور خنزیروں کو پالنا ہے۔ جگن نادھانچاریا تقریباً 30 سال سے یہاں رہتا ہے۔ یہ لوگ نہر کے کناروں سے کھجور کی شاخوں کے ریشوں کو ٹوکریاں بنانے کے لیے جمع کرتے ہیں۔ وہ اور اس کی بیوی ہردن 5 تا 6 ٹوکریاں بناتے ہیں اور انھیں قریبی گاؤں میں فروخت کرتے ہیں۔ ان کا پڑوسی کٹاشیوا ٹوکری کے پنجرے کی مدد سے مچھلیوں کو پکڑتا اور انھیں قریبی گاؤں میں فروخت کرتا ہے۔

جانوروں کی افزائش

گاؤں میں تمام تر زمین زراعت کے لیے استعمال کی جاتی ہے۔ یہاں مویشی چرانے کے لیے زیادہ زمین نہیں ہے اس لیے صرف چند بیلوں، گائیوں، بھینسوں اور بھٹروں کو کھیتوں میں کام کرنے اور دوسرے مقاصد کے لیے پالا جاتا ہے۔ آپ کے خیال میں یہ لوگ کس طرح جانوروں کو چراتے ہوں گے؟

ٹوکریاں بنانا، خنزیروں کو پالنا اور ماہی گیری

باندرانہر کے کنارے 15 تا 20 ٹوکریاں بننے والے خاندان رہتے ہیں۔ انھوں نے کام کے لیے اس گاؤں کو



شکل 4.17 پولٹری فارم



شکل 4.18 چاول کی مل



شکل 4.19 ٹوکریاں بٹنا

پولٹری

اس گاؤں میں ایک مکمل جدید طرز کا پولٹری فارم ہے۔ جس میں پانی کی سربراہی نیپوں کے ذریعے اور غذا کی سربراہی منتقلی بیلٹ (Conveyer Belt) کے ذریعے عمل میں آتی ہے۔ اس میں لگ بھگ 80,000 مرغیاں ہیں جو روزانہ 50,000 انڈے دیتی ہیں۔ ان انڈوں کو وچے واڑہ، آسام اور بہار وغیرہ کو ایجنٹوں کے ذریعے روانہ کیا جاتا ہے۔ مرغیوں کی لید کو مچھلیوں کی غذا کے طور پر استعمال کیا جاتا ہے۔

چاول کا کارخانہ

یہاں ایک چاول کی مل بھی ہے۔ اس مل کے مالکان کسانوں سے دھان خریدتے ہیں اور اس سے چاول نکال کر مختلف مقامات پر فروخت کرتے ہیں۔

مرغیوں کی افزائش (پولٹری) اور چاول کی مل زراعت پر منحصر صنعتیں ہیں اسی لیے ان کو زرعی صنعتیں کہا جاتا ہے۔ میدانی علاقوں میں اسی قسم کی صنعتیں ملتی ہیں۔ حمل و نقل کی سہولتیں موجود ہونے کی وجہ سے خام مال لانا اور پیداوار کو بازار تک پہنچانا آسان ہے اور دروازے بازاروں تک بھی پیداوار آسانی سے لائی جاسکتی ہے۔



شکل 4.20 ترکاریوں اور پھلوں کی رعیتوں بازار کو منتقلی

کلیدی الفاظ

پھاڑ
سطح مرتفع
میدان
ساحل
طوفان
پھلوں کے باغ

سڑکیں اور بازار

اس علاقے میں سڑکوں کا اچھا جال بچھا ہے۔ جس کے ذریعے مختلف شہروں اور قصبوں سے رابطہ آسان ہے۔ اور یہ پیداوار کی منتقلی اور تجارت کے لیے بھی مدد و معاون ہے۔ گاؤں کے کسان قریب میں ویور کے مقام پر واقع شکر کے کارخانے کو گنا فروخت کرتے ہیں۔ ترکاریاں اور موز ویور اور وے واڑہ کے رعیتوں بازار میں فروخت کیے جاتے ہیں۔ جب کہ دھان کو کھیتوں میں ہی بروکروں کے ذریعے فروخت کیا جاتا ہے۔

مزدوروں کی دستیابی

اس گاؤں کے اکثر افراد گاؤں میں ہی کام کرتے ہیں۔ بعض زرعی مزدور اطراف و اکناف کے دیہاتوں سے آتے ہیں۔ نوجوان افراد جو دسویں جماعت یا اس سے زیادہ تعلیم یافتہ ہیں الیکٹریٹیشن، آٹو ڈرائیور اور میکینک کا کام کرتے ہیں۔

اپنی معلومات میں اضافہ کیجئے

1. پناما کورو گاؤں میں کس قسم کی تبدیلیاں عمل میں آرہی ہیں؟
2. میدانی علاقوں میں غریب اور بے زمین افراد و خاندان اپنا روزگار کس طرح حاصل کرتے ہیں؟
3. آپ کے خیال میں پناما کورو گاؤں جیسے میدانی علاقوں میں زراعت کرنے میں کیا مشکلات درپیش ہیں؟
4. کیا آپ سمجھتے ہیں کہ گاؤں کے تمام کسان گنا یا بلدی کی کاشت کریں تو اچھا ہوگا؟ دلائل پیش کیجئے۔
5. کرشنا، ڈیلٹا جیسے میدانی خطوں میں آبادی کی کثرت ہوتی ہے۔ سبق کے مطالعے کے بعد کیا آپ اس کی وجوہات بیان کر سکیں گے۔
6. جماعت میں دو گروہ بنائیں ہر گروہ کو اس باب میں موجود مواد پر 20 سادے سوالات بنانے کو کہیں۔ دونوں گروہوں کے سوالات کا آپس میں تبادلہ کر کے جواب لکھیں۔ پھر سوال بنانے والے گروہ سے جوابات کی جانچ کرائیں۔